



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

திங்கள்கீழமை 30-06-2025

விண்வெளிக்குள் இந்திய வீரர்

விண்வெளிக்குள் இந்திய வீரர் நுழைந்துவிட்டார். சுபான்ஷு சக்லாவின் சாதனை வரலாற்றில் பேசப்படும் சாதனையாக அமைந்து விட்டது.

‘ஆக்ஸிசம் 4’ என்ற திட்டத்தின் கீழ் இந்திய வீரர் சுபான்ஷு சக்லா உள்ளிட்ட நான்கு பேர் கொண்ட குழு, ‘டிராகன்’ விண்கலம் மூலமாக சர்வதேச விண்வெளி நோக்கிய பயணத்தை கடந்த 25ஆம் தேதி மதியம் வெற்றிகரமாகத் தொடங்கியது. அமெரிக்காவில் உள்ள புளோரிடா நாசாவின் கென்னடி விண்வெளி மையத்தில் இருந்து புறப்பட்டார்கள். 26 ஆம் தேதி மாலையில் சென்றடைந்தார்கள். பூமியில் இருந்து 400 கி.மீட்டர் உயரத்தில் சர்வதேச விண்வெளி மையம் இருக்கிறது. பல்வேறு நாடுகள் இணைந்து இந்த மையத்தை உருவாக்கி இருக்கிறது. டிராகன் விண்கலம் புவி சுற்று வட்டப் பாதையில் நிலைநிறுத்தப்பட்டதும் அவர்கள் தங்கள் விண்கலத்துக்கு ‘கிரேஸ்’ என்ற பெயரைச் சூட்டி இருக்கிறார்கள். 14 நாட்களுக்குப் பிறகு இவர்கள் மீண்டும் பூமிக்குத் திரும்புவார்கள்.

60 சோதனைகளை இவர்கள் மேற்கொள்கிறார்கள். இதில் முக்கியமானது விண்வெளியில் தாவரங்கள் முளைக்குமா என்பதைப் பற்றியது ஆகும். இதற்காக விதைகளை அவர்கள் எடுத்துச் சென்றுள்ளார்கள். உடலின் இயக்கம் எப்படி இருக்கும் என்பது குறித்தும் இவர்கள் ஆய்வு செய்ய இருக்கிறார்கள்.

‘ஆக்ஸிசம் ஸ்பேஸ்’ என்பது அமெரிக்காவில் செயல்படும் மனித விண்வெளிப் பயணச் சேவை நிறுவனம் ஆகும். அந்த நிறுவனத்தின் சார்பில் தான் இந்திய வீரர் சக்லா சென்றுள்ளார். அவருடன் பெக்கி விட்சன் (அமெரிக்கா, நாசாவின் பெண் தளபதி), ஸ்லாவோஸ் (போலந்து), திபோர் கபு (ஹாங்கேரி) ஆகியோர் சென்றுள்ளனர். இந்தப் பயணம் கடந்த மே மாதமே தொடங்குவதாக இருந்தது. ஆனால் தள்ளிப் போனது. சாதகமான வானிலையை வைத்து இந்தப் பயணம் திட்டமிடப்படுகிறது.

கடந்த 1984 ஆம் ஆண்டு ரஷிய விண்கலத்தில் பயணித்தார் இந்திய வீரர் ராகேஷ் சர்மா. விண்வெளியில் பயணித்த முதல் இந்திய வீரர் அவர்தான். ஏழு நாட்கள் அவர் தங்கி இருந்தார். 41 ஆண்டு களுக்குப் பிறகு இதே சாதனையை நிகழ்த்தி இருக்கிறார் சுபான்ஷு சக்லா. விண்வெளிக்குப் பயணிக்கும் இரண்டாவது இந்திய வீரர் சக்லா. அதே நேரத்தில் சர்வதேச விண்வெளி நிலையத்துக்குச் செல்லும் முதல் இந்திய வீரர் என்ற பெருமையையும் பெறுகிறார்.

உ.பி.மாநிலத்தைச் சேர்ந்த சக்லாவுக்கு இப்போது 39 வயது. 2006 ஆம் ஆண்டு இந்திய விமானப் படையில் சேர்ந்துள்ளார். 2019 ஆம் ஆண்டு இஸ்ரோவின் ‘சுகன்யான்’ திட்டத்துக்காகத் தேர்வு ஆனார். உயர்வாக போர் விமானங்களில் 2000 மணி நேரத்துக்கும் அதிகமாக பயணம் செய்த அனுபவம் கொண்டவர் சக்லா.

விண்வெளியில் இருந்து நாட்டு மக்களுக்குப் பேசிய சக்லா, “41 ஆண்டுகளுக்குப் பிறகு மீண்டும் நாம் விண்வெளியை அடைந்துள்ளோம். இந்தியாவின் மனித விண்வெளிப் பயணத் திட்டத்தை நாம் அனைவரும் இணைந்து மேற்கொள்வோம்” என்று சொன்னார். மனிதர்களை விண்வெளிக்கு அனுப்பும் இந்தியாவின் ‘சுகன்யான்’ திட்டத்துக்காகத் தேர்வான வீரர்களில் ஒருவர்தான் சக்லா. தனது ஆர்வத்தின் காரணமாக முன்கூட்டியே இந்தப் பயணத்தோடும் தன்னை சக்லா இணைத்துக் கொண்டுள்ளார்.

விண்வெளித் துறையில் இந்தியா தனது கவனத்தைச் செலுத்தி வருகிறது. இஸ்ரோ இதில் பல்வேறு சாதனைகளைச் செய்து வருகிறது. ஆத்தியா எல்1, சுகன்யான் ஆகிய திட்டங்கள் இந்தியாவின் முக்கியமான எதிர்கால விண்வெளித் திட்டங்களாகக் கருதப்படுகிறது. விண்வெளித் துறை வளர்ச்சியானது அந்தத் துறைக்கு மட்டுமல்லாமல் மற்ற துறைகளுக்கும் தொழில் நுட்ப வளர்ச்சிக்குத் துணை செய்கின்றன. தொலைத் தொடர்புக்கு இவை அடிப்படையாக அமைந்துள்ளன. காலநிலை மாற்றம் இன்று மிகப்பெரிய நெருக்கடியாக உள்ளது. அதனைக் கணிப்பதற்கும் இது போன்ற ஆய்வுகள் தேவையாக இருக்கின்றன.

செவ்வாய் கிரகத்தை அடைதல், நிலவை ஆய்வு செய்தல் என இந்தியாவின் முயற்சிகள் உலகநாடுகளால் உன்னிப்பாகப் பார்க்கப்படுகின்றன. நிலவுக்கு செயற்கைக் கோள் அனுப்பி ஆய்வு செய்ய வேண்டும் என்ற எண்ணம் 1999 ஆம் ஆண்டு இந்திய அறிவியலாளர்களுக்கு ஏற்பட்டது. இதுதான் ‘சந்திராயன் 1’ திட்டம் ஆகும். இந்தத் திட்டத்துக்கு மயில்சாமி அண்ணாதுரை தலைவராக இருந்தார். 2008 ஆம் ஆண்டு இந்தச் சாதனை நிகழ்த்தப்பட்டது. நிலவில் ஒரு பொருளை வைத்த நான்காவது நாடாக இந்தியா உயர்ந்தது. செவ்வாய் கிரகத்துக்கு செயற்கைக் கோள் அனுப்பிய நாடு என்ற பெருமையை 2014 ஆம் ஆண்டு இந்தியா பெற்றது.

விழுப்புரம் மாவட்டத்தை சேர்ந்த வீரமுத்துவேல் சந்திராயன் 3 திட்ட இயக்குனராக இருந்தபோது, நிலவின் தன் துருவத்தில் சந்திராயன் 3 விண்கலத்தை தரையிறக்கி உலக நாடுகளை திரும்பிப் பார்க்க வைத்து இந்தியாவிற்கும் தமிழகத்திற்கும் பெருமை சேர்த்தார். இத்தகைய சாதனைகளின் தொடர்ச்சி யாகவே இதனை நாம் பார்க்க வேண்டும்.

2027 ஆம் ஆண்டு இந்தியாவின் முதல் நேரடி விண்வெளிப் பயணம் நடக்கப் போவதாக அறிவிக்கப்பட்டுள்ளது. எனவே, “இந்தியாவின் மனித விண்வெளித் திட்டத்தின் தொடக்கம்” என்று சக்லா சொல்லி இருக்கிறார். நல்ல தொடக்கமாக அமையட்டும்.



முதலமைச்சர்
மு.க.ஸ்டாலின்
அவர்களை நேற்று
(29.06.2025) முகாம்
அலுவலகத்தில் இந்து
சமயம் மற்றும்
அறநிலையத் துறை
அமைச்சர்
பி.கே.சேகர்பாபு தனது
திருமண நாளையொட்டி
குடும்பத்தினருடன்
சந்தித்து வாழ்த்துப்
பெற்றார். உடன்
திருமதி துர்கா ஸ்டாலின்
அவர்கள் உள்ளார்.

கீழடி மனிதர் முகம்! மதுரை காமராசர் பல்கலை ஆராய்ச்சிக்கு பிரிட்டன் ஆய்வகம் சான்று!

இதற்குப் பிறகாவது ஒன்றிய அரசு கீழடி அறிக்கையை வெளியிடுமா?

அமைச்சர் தங்கம் தென்னரசு கேள்வி!

சென்னை, ஜூன் 30-
கீழடி மனிதர் முகம்
வடிவமைக்கப்பட்டுள்ள
செய்தியை அடுத்து வலை
தளத்தில் பதிவிட்டுள்ள
அமைச்சர் தங்கம் தென்ன
ரசு, “இதற்குப் பிறகாவது
ஒன்றிய அரசு கீழடி அறிக்கையை
வெளியிடுமா?”
என்று கேள்வி எழுப்பியுள்ளார்.



அவரது பதிவு வரு
மாறு:-

கீழடியில் கிடைத்த
மனித மண்டை ஒரு
களை ஆய்வு செய்து

2500 ஆண்டுகளுக்கு
முன் வாழ்ந்த மனிதனின்
முகத்தை அறிவியல் வழி
யில் வடிவமைத்துள்ளது
இங்கிலாந்தின் லிவர்பூல்
ஜான் மூர்ஸ் பல்கலைக்
கழகம்.

கீழடியில் தமிழ் மக்கள்
நாகரிகத்தில் சிறந்தவர்
களாக வாழ்ந்தார்கள் என்
பதற்கான அறிவியல்
சான்றுகள் ஒன்றின் பின்

ஒன்றாக உலக அரங்கில்
நிறுபிக்கப்படுவது மட்ட
ற்ற மகிழ்ச்சியைத் தருகிறது.
இதற்குப் பிறகாவது
ஒன்றிய அரசு கீழடி அறிக்கையை
வெளியிடுமா?
என்பதே 8 கோடி தமிழர்
களின் மனங்களில் எழும்
ஒரே கேள்வி!
இவ்வாறு அமைச்சர்
தங்கம் தென்னரசு குறிப்பிட்டுள்ளார்.

அனைத்து இலவச மின்சாரச் சலுகைகளும் தொடரும்!

வீட்டு மின் இணைப்புகளுக்கு எவ்வித மின்கட்டண உயர்வும் இல்லை!

போக்குவரத்து – மின்சாரத் துறை அமைச்சர் சா.சி.சிவசங்கர் திட்டவட்ட அறிவிப்பு!

சென்னை, ஜூன் 30-
வீட்டு மின் இணைப்புகளுக்கு
எவ்வித மின் கட்டண உயர்வும்
இல்லை. அனைத்து இலவச மின்
சாரச் சலுகைகளும் தொடரும்
என போக்குவரத்து மற்றும் மின்
சாரத் துறை அமைச்சர் சா.சி.சிவ
சங்கர் மீண்டும் திட்டவட்டமாகத்
தெரிவித்துள்ளார்.

இது குறித்து அமைச்சர்
சா.சி.சிவசங்கர் அறிக்கை
வருமாறு:-

சமூக வலைதளங்களில்
லும், சில செய்தி ஊடகங்
களிலும் மின் கட்டணம்

உயர்த்தப்பட உள்ளதாக
அதிகாரபூர்வமற்ற தகவல்
கள் பரவி வந்த நிலையில்,
அது தொடர்பாக, ஏற்க
னவே 20.05.2025 அன்று
வீட்டு மின் இணைப்பு
களுக்கு எவ்வித மின் கட்
டண உயர்வும் இல்லை என
விரிவான விளக்கம் அளிக்
கப்பட்டுள்ளது.

எனினும், தற்போது
மீண்டும் மின் கட்டணம்
குறித்த வதந்திகள் தொடர்ந்து
பரவி வருவதால், இது
குறித்து மீண்டும் அரசின்
சார்பில் தெளிவுபடுத்தப்
படுகிறது.



தற்சமயம், மின் கட்டண
உயர்வு குறித்து எவ்வித
ஆணையும் தமிழ்நாடு மின்
சார ஒழுங்குமுறை ஆணை

யுத்தினால் வெளியிடப்பட
வில்லை.
தமிழ்நாடு முதலமைச்சர்
அவர்களின் வழிகாட்டுத
லின்படி, ஒழுங்குமுறை
ஆணையம் மின்கட்டணம்
தொடர்பாக ஏதேனும்
ஆணை வழங்கினாலும்,
அதனை நடைமுறைப்படுத்த
ும்போது வீட்டு மின்
நுகர்வோர்களுக்கு எவ்வித
பாதிப்பும் ஏற்படாத வண்
ணம், எந்தவொரு மின் கட்
டண உயர்வும் இருக்காது
எனவும், தற்போது வழங்
கப்படும் 100 யூனிட் இலவச

மின்சாரம் உள்ளிட்ட
அனைத்து சலுகைகளும்
தொடர்ந்து வழங்கப்படும்
எனவும் போக்குவரத்து மற்
றும் மின்சாரத் துறை
அமைச்சர் சா.சி.சிவசங்கர்
மீண்டும் திட்டவட்டமாகத்
தெரிவித்துள்ளார்.

எனவே, மின் கட்டண
உயர்வு குறித்த தேவையற்ற
வதந்திகளைப் பொதுமக்
கள் நம்ப வேண்டாம் எனக்
கேட்டுக் கொள்ளப்படு
கிறார்கள்.

இவ்வாறு அமைச்சர்
சா.சி.சிவசங்கர் தெரிவித்
துள்ளார்.

2025 - 2026 ஆம் ஆண்டிற்கான அரசு கலை - அறிவியல் கல்லூரிகளில்

மாணவர் சேர்க்கைக்கான இணையதள முகவரியில் எந்தக் குறைபாடும் இல்லை!

மாணவர்கள் அச்சப்படத் தேவை இல்லை! உயர்கல்வித்துறை அறிக்கை!

சென்னை, ஜூன் 30-
2025-2026-ஆம் ஆண்டிற்கு
கான தமிழ்நாடு அரசு கலை
மற்றும் அறிவியல் கல்லூரிக்
ளில் மாணவர் சேர்க்கைக்கான
இணையதள முகவரியில் குறை
பாடுகள் ஏற்பட்டுள்ளதாக
வெளிவந்த பத்திரிக்கைச்
செய்தி குறித்து உயர்கல்வித்
துறை அறிக்கை வருமாறு :-
தமிழ்நாட்டில் உள்ள 180
அரசு கலை மற்றும் அறிவியல்
கல்லூரிகளில், 2025-2026 ஆம்
ஆண்டிற்கான மாணவர்கள்
சேர்க்கை தொடர்பான
இணையவழி விண்ணப்பப்
பதிவு, தமிழ்நாடு அரசின் அதி
காரப்பூர்வ இணையதளமான
www.tngosa.in என்ற முகவரியின்
மூலமாக நடைபெற்று வருகி
றது. இந்த இணையவழி விண்
ணப்ப பதிவு 07.05.2025 அன்று
தொடங்கி எவ்வித இடர்ப்பா
டும் இன்றி மாணவர்களின்
பயன்பாட்டிற்காக தொடர்ந்து
செயல்பாட்டில் உள்ளது.

இதுவரை இந்த இணையத
ளத்தில் மொத்தமாக 2,07,915
மாணவர்கள் எந்தவித இடர்ப்
பாடுகளும் இன்றி இணையவ
ழியாக விண்ணப்பித்துள்ளனர்.
இதில், இதுவரை 81,923 மாண
வர்கள் வெற்றிகரமாக சேர்க்கை
பெற்றுள்ளனர். தற்போது
மூன்றாம் கட்ட மாணவர்
சேர்க்கை செயல்முறைகள்
நடைபெறுகின்றன.

மேலும், முதுநிலை மற்றும்
பி.எட். பாடப்பிரிவுகளுக்கான
விண்ணப்பப்பதிவும் தற்போது

இந்த இணையதளத்தின் மூலமே
தொடங்கப்பட்டு மாணவர்
கள் பதிவு செய்து வருகின்ற
னர். செய்திதாளில் வெளிவந்

துள்ள செய்திபோல் இந்த
இணையதளத்தில் எவ்வித
குறைபாடுகளும் இல்லை.
மாணவர்கள் எவ்வித அச்சமும்

கொள்ளத் தேவையில்லை.
www.tngosa.in என்ற இணையத
ளதில் மட்டும் தங்காது விண்
ணப்பங்களை பதிவு செய்து

கொள்ளலாம்.
மேலும் கல்லூரிக் கல்வி
இயக்ககத்தின் tndc.tn.gov.in
என்ற இணையதளம் மூலமும்
சென்று இந்த மாணவர்
சேர்க்கை www.tngosa.in என்ற
இணையதளத்தை சென்றடை
யலாம். எனவே, செய்திதாளில்
வெளிவந்துள்ள செய்தி குறித்து
மாணவர்கள் எவ்வித அச்சமும்
கொள்ள வேண்டாம் என இதன்
மூலம் தெரிவிக்கப்படுகிறது.



நகராட்சி நிர்வாகத்துறை அமைச்சர் கே.என்.நேரு திருச்சிராப்பள்ளி மாவட்டம், துறையூர் நகராட்சியில் கலைஞர் நகர்ப்புற மேம்பாட்டுத் திட்டத்தின்கீழ் ரூ.11.25 கோடி மதிப்பீட்டில் துறையூர் பேருந்து நிலையம் புனரமைக்கும் பணிகளுக்கு அடிக்கல் நாட்டி திட்டப்பணிக்குத் தொடங்கி வைத்தார். இந்நிகழ்வில் மாவட்ட ஆட்சித்தலைவர் வே.சரவணன், பேருராட்சிகளின் இயக்குநர் மா.பிரதீப் குமார், தமிழ்நாடு குடிநீர் வடிகால் வாரியத்தின் மேலாண்மை இயக்குநர் கிரண் குராலா, சட்டமன்ற உறுப்பினர்கள் ந.தியாகராஜன், செ.ஸ்டாலின்குமார், சீ.கதிர்வன், ஒன்றியச் செயலாளர்கள் அண்ணாதுரை, வீரபத்திரன், முத்துச்செல்வம் மற்றும் சரண்யா, அசோக், பாலாஜி, நகர்மன்றத் தலைவி திருமதி.இ.செல்வராணி, நகராட்சிகளின் நிர்வாக மண்டல இயக்குநர் தானுமூர்த்தி, முன்னாள் மாவட்ட ஊராட்சிக் குழு தலைவர் த.ராஜேந்திரன், துணை நகர்மன்றத் தலைவர் ந.முரளி, நகர்மன்ற உறுப்பினர்கள், அரசு அலுவலர்கள், பொதுமக்கள் உள்ளிட்ட பலர் கலந்து கொண்டனர்.